



سوال

(167) اگر منگیتر شرعی حکم کی پابندی سے انکار کر دے

جواب

السلام علیکم ورحمۃ اللہ وبرکاتہ

میں نے تین سال سے ایک عورت سے منگنی کر رکھی ہے اور اس انشاء میں میں نے اسے لکھا ہے کہ شادی کے بعد میں انشاء اللہ اسے مخلوط کام یا غیر محرموں سے مصافحہ کی اجازت نہیں دوں گا، میں نے ان مسائل سے متعلق اسے آیات، احادیث اور علماء کے فتاویٰ بھی بھیجے ہیں لیکن اس نے ہر مرتبہ مجھے یہی جواب دیا ہے کہ وہ اپنے چچا زاد، خالہ زاد اور پڑوسیوں کے بیٹے کو سلام کئے گی اور مخلوط کام بھی کرے گی لیکن میں نے اپنی بات کو شرط کے طور پر پیش کیا ہے تاکہ شادی کے بعد اختلاف نہ ہو اور میں نے جو مذکورہ باتیں لکھی ہیں ان کو تسلیم کرنا اس کے لئے فرض قرار دیا ہے، امید ہے آپ بھی میری رہنمائی فرمائیں گے کہ مجھے کیا کرنا چاہیے؟

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

آپ نے لہجہ کیا جو یہ شرط عائد کر دی ہے کیونکہ مسلمان عورت کے لئے یہ ضروری ہے کہ وہ ہر اس مرد سے پردہ کرے جو اس کا محرم نہیں ہے چر جائیکہ اس سے مصافحہ بھی کرے کیونکہ ارشاد باری تعالیٰ ہے:

وَإِذَا سَأَلْتُمُوهُنَّ مَتَاعًا فَسْأَلُوهُنَّ مِنْ وَرَاءِ حِجَابٍ ذَلِكُمْ أَطْهَرُ لِقُلُوبِكُمْ وَقُلُوبِهِنَّ ... سورة الاحزاب ۵۳

”اور جب تم نبی ﷺ کی بیویوں سے کوئی چیز مانگو تو پردے کے پیچھے سے مانگو یہ تمہارے اور ان کے دلوں کے لئے کامل پاکیزگی کی بات ہے۔“

یہ آیت عام ہے ازدواجِ مطہرات اور دیگر تمام عورتوں کو شامل ہے جیسا کہ خطابِ شریعت کے سلسلے میں اصول ہے کیونکہ اللہ تعالیٰ نے اپنے رسول ﷺ کو تمام لوگوں کی طرف معبود فرمایا ہے لہذا کسی خاص دلیل کے بغیر کسی حکم کی تخصیص جائز نہیں ہے اور پھر اس کے لئے اللہ تعالیٰ نے جو علت بیان کی ہے یعنی دلوں کی پاکیزگی تو یہ ایک ایسی علت ہے جس کی ہر مسلمان مرد و عورت کی ضرورت ہے۔

اس سلسلے میں ایک دلیل حسب ذیل ارشاد باری تعالیٰ بھی ہے:

يَا أَيُّهَا النَّبِيُّ قُلْ لِلزَّوْجَاتِ وَبَنَاتِكِ وَنِسَاءِ الْمُؤْمِنِينَ يُدْنِينَ عَلَيْهِنَّ مِنْ جَلْبَابِهِنَّ ذَلِكَ أَدْنَىٰ أَنْ يُعْرَفْنَ فَلَا يُؤْذَيْنَ وَكَانَ اللَّهُ غَفُورًا رَحِيمًا ... سورة الاحزاب ۵۹



”حقیق میں عورتوں سے مصافحہ نہیں کرتا۔“

اور حضرت عائشہ سے روایت ہے :

((واللہ ما مست ید رسول اللہ ﷺ امرأة قط غیر آتہ بالبعین بالکلام)) (صحیح البخاری)

”اللہ کی قسم :! رسول اللہ ﷺ کے دست مبارک نے کبھی کسی (غیر محرم) عورت کے ہاتھ کو نہیں چھوا تھا، آپ ﷺ ان سے بیعت بھی زبانی لیا کرتے تھے۔“

تمام مسلمان عورتوں کے لئے ضروری ہے کہ وہ اللہ تعالیٰ کی شریعت کی پابندی کریں، اللہ تعالیٰ کے حرام کردہ امور سے اپنے آپ کو بچائیں، اسباب فتنہ سے بھی بچیں، عورتوں کے وارثوں کے لئے بھی یہ ضروری ہے کہ ان سے احکام شریعت کی پابندی کرائیں اور ایسے اسباب اختیار کرنے کی تلقین کریں جن میں نجات، سعادت اور انجام کی بہتری ہو، ارشاد باری تعالیٰ ہے :

وَتَعَاوَنُوا عَلَى الْبِرِّ وَالتَّقْوَىٰ ۚ ... سورة المائدة ۲

”اور نیکی اور پرہیزگاری کے کاموں میں ایک دوسرے سے تعاون کرو۔“

اور فرمایا :

وَالْعَصْرُ ۱ إِنَّ الْإِنْسَانَ لَفِي خُسْرٍ ۚ ۲ إِلَّا الَّذِينَ ءَامَنُوا وَعَمِلُوا الصَّالِحَاتِ وَتَوَّضَعُوا بِالْحَقِّ وَتَوَّضَعُوا بِالصَّبْرِ ۓ ... سورة العصر ۳

”زمانے کی قسم! یقیناً انسان نقصان میں ہے مگر وہ لوگ جو ایمان لائے اور نیک عمل کرتے رہے اور آپس میں حق (بات) کی تلقین کرتے رہے اور صبر کی تاکید کرتے رہے۔“

اور فرمایا :

الرِّجَالُ قَوَّامُونَ عَلَى النِّسَاءِ بِمَا فَضَّلَ اللَّهُ بَعْضَهُمْ عَلَىٰ بَعْضٍ وَبِمَا أَنْفَقُوا مِنْ أَمْوَالِهِمْ ۚ ... سورة النساء ۳۴

”مرد عورتوں پر مسلط و حاکم ہیں اس لئے کہ اللہ نے بعض کو بعض پر فضیلت دی اور اس لئے بھی کہ مرد اپنا مال خرچ کرتے ہیں۔“

اور فرمایا :

وَالْمُؤْمِنُونَ وَالْمُؤْمِنَاتُ بَعْضُهُمْ أَوْلِيَاءُ بَعْضٍ يَأْمُرُونَ بِالْمَعْرُوفِ وَيَنْهَوْنَ عَنِ الْمُنْكَرِ وَيُقِيمُونَ الصَّلَاةَ وَيُؤْتُونَ الزَّكَاةَ وَيُطِيعُونَ اللَّهَ وَرَسُولَهُ ۚ أُولَٰئِكَ سَيَرْحَمُهُمُ اللَّهُ ۗ إِنَّ اللَّهَ عَزِيزٌ حَكِيمٌ ... سورة التوبة ۷۱

”اور مومن مرد اور مومن عورتیں ایک دوسرے کے معاون اور دوست ہیں وہ بھلائیوں کا حکم دیتے ہیں اور برائیوں سے روکتے ہیں اور نمازوں کو پابندی سے بجالاتے ہیں اور زکوٰۃ ادا کرتے ہیں اور اللہ تعالیٰ اور اس کے رسول ﷺ کی اطاعت کرتے ہیں یہی لوگ ہیں جن پر اللہ تعالیٰ جلد رحم کرے گا۔ بے شک اللہ غالب حکمت والا ہے۔“

اللہ سبحانہ و تعالیٰ نے ان آیات کریمہ میں یہ واضح فرما دیا ہے کہ نیکی اور تقویٰ کے کاموں میں تعاون، حق بات کی تلقین اور صبر کی تاکید کرنا واجب ہے اور سورۃ العصر میں واضح فرمایا کہ مکمل نفع اور کامل اور سعادت اور نقصان سے حفاظت صرف انہی اہل ایمان کے لئے ہے جو عمل صالح، حق کی تلقین اور صبر کی تاکید کرتے ہیں جیسا کہ اوپر بیان کی گئی آخری آیات میں فرمایا :



وَالْمُؤْمِنُونَ وَالْمُؤْمِنَاتُ بَعْضُهُمْ أَوْلِيَاءُ بَعْضٍ ... ۷۱ ... سورة التوبة

”مومن مرد اور مومن عورتیں ایک دوسرے کے دوست ہیں۔“

اور مکمل رحمت صرف انہی لوگوں کا مقدر ٹھہرے گی جو اللہ تعالیٰ کے دین و اطاعت پر اور اس کے رسول ﷺ کی اطاعت پر اور استقامت کے ساتھ ڈٹے رہیں گے۔

تمام مومن مردوں اور عورتوں پر واجب ہے کہ اللہ تعالیٰ کی شریعت کی پابندی کیا کریں اور اس پر استقامت کا مظاہرہ کریں اور اس کی مخالفت سے اجتناب کریں کہ اس سے سب کو وہ کامیابی و کامرانی حاصل ہوگی جس کا اللہ تعالیٰ نے اپنے مومن بندوں اور بندوں سے وعدہ فرمایا ہے جیسا کہ ارشاد باری تعالیٰ ہے :

وَعَدَ اللَّهُ الْمُؤْمِنِينَ وَالْمُؤْمِنَاتِ بَنَاتٍ تَجْرِي مَن تَحْتِهَا الْأَنْهَارُ خَالِدِينَ فِيهَا وَمَسْكَنٌ ظَيِّفَةٌ فِي بَنَاتٍ عَدْنٍ وَرِضْوَانٌ مِّنَ اللَّهِ أَكْبَرَ ذَلِكَ هُوَ الْفَوْزُ الْعَظِيمُ ... ۷۲ ... سورة التوبة

”اللہ نے ایماندار مردوں اور ایماندار عورتوں سے ان باغات (جنتوں) کا وعدہ کیا ہے جن کے نیچے نہریں بہ رہی ہیں (وہ) ان میں ہمیشہ رہیں گے اور بہشت ہائے جاودانی میں نفیس مکانات کا (وعدہ کیا ہے) اور اللہ کی رضامندی تو سب سے بڑھ کر نعمت ہے، یہی زبردست کامیابی ہے۔“

ہم دعا کرتے ہیں کہ اللہ تعالیٰ تمام مسلمانوں کو ہدایت اور حق پر ثابت قدمی کی توفیق عطا فرمائے، ہم سائل کو یہ وصیت بھی کریں گے کہ وہ اس منگیتر کے علاوہ جس نے حکم شریعت کی پابندی سے انکار کر دیا ہے، شادی کے لئے کوئی اور ایماندار عورت تلاش کر لے، اگر آپ طلب میں صادق ہوئے اور اللہ تعالیٰ سے ڈرتے رہے تو ہم آپ کو خیر و بھلائی اور حسن انجام کی بشارت دیتے ہیں کہ ارشاد باری تعالیٰ ہے :-

وَمَنْ يَتَّقِ اللَّهَ يَجْعَلْ لَهُ مَخْرَجًا ۚ وَيَرْزُقْهُ مِنْ حَيْثُ لَا يَحْتَسِبُ ... ۳ ... سورة الطلاق

”اور جو کوئی اللہ سے ڈرے گا وہ اس کے لئے (رنج و محن سے) مخلصی کی صورت پیدا کر دے گا اور اس کو ایسی جگہ سے رزق دے گا جہاں سے (وہم و گمان) بھی نہ ہو۔“

اللہ تعالیٰ کا فرمان ہے :

وَمَنْ يَتَّقِ اللَّهَ يَجْعَلْ لَهُ مِنْ أَمْرِهِ يُسْرًا ۚ ... ۴ ... سورة الطلاق

”اور جو شخص اللہ تعالیٰ سے ڈرے گا اللہ تعالیٰ اس کے کام میں آسانی فرما دے گا۔“

اور نبی اکرم ﷺ نے فرمایا ہے :

((احفظ اللہ بحفظك)) (جامع الترمذی)

”تم اللہ (کے دین) کی حفاظت کرو اللہ تعالیٰ تمہاری حفاظت فرمائے گا۔“

اللہ تعالیٰ آپ کے لئے آسانی پیدا فرمائے، آپ کی حاجت کو پورا کرے، ہماری اور آپ کی عاقبت کو بوجھا کرے، آپ کی منگیتر کو ہدایت عطا فرمائے، اسے حق کی پابندی کی توفیق عطا فرمائے اور اسے اپنے نفس اور شیطان کے شر سے بچائے۔

هذا ما عندي والله اعلم بالصواب



مجلس البحث والدراسات
محدث فتوى
ISLAMIC RESEARCH COUNCIL

فتاویٰ اسلامیہ

کتاب النکاح : جلد 3 صفحہ 140

محدث فتویٰ